

अध्ययन किया जाता है 2. विषों का वैज्ञानिक अध्ययन आयु. अगदतंत्र।

**विषवृक्ष** पुं. (तत्.) 1. विषतरु, ऐसा पेड़ जिसके अंगों में विष पाया जाए और उनसे विष बनाया जाता हो 2. लाक्ष. अति हानिकारक व्यक्ति/वस्तु/नीति।

**विषवैद्य** पुं. (तत्.) 1. विष उतारने की विद्या का ज्ञाता, विष-चिकित्सक 2. साँप आदि के जहर को शरीर से निकालने वाला, जहरीले जंतुओं के काटे का इलाज करने वाला, सँपेरा।

**विषहंता/विषहर/विषहारक** वि. (तत्.) विषघ्न, विष का प्रभाव दूर करने वाला, विषहर, विष का प्रभाव दूर करने वाला वैद्य/मंत्र/दवा आदि।

**विषहन** वि. (तत्.) विषहारी, विषनाशक, आयुर्वेद में अनेक ऐसी विषनाशक वनस्पतियों का उल्लेख है।

**विषांकुर** वि. (तत्.) विष में बुझा बाण, विषैला तीर।

**विषांगना स्त्री.** (तत्.) विषकन्या, विषमयी स्त्री जिसके काटने/नखक्षत/संभोगसे व्यक्ति की मृत्यु हो जाती है।

**विषांतक** वि. (तत्.) 1. विष का प्रभाव नष्ट करने वाला, विषहर, विघ्न 2. शिव, महादेव।

**विषाक्त** वि. (तत्.) 1. विषैला, जहरीला, जिसमें विष मिला हो 2. बहुत दूषित, जिसका प्रभाव विष जैसा हो। poisonous, toxic

**विषागिरि** पुं. (तत्.) जहरीले पेड़-पौधों वाला पहाड़।

**विषाण** पुं. (तत्.) 1. सींग, शृंग 2. हाथी का दांत, गजदंत 3. गणेश जी का दाँत 4. शिव, महादेव के सिर पर सींगनुमा जटा 5. सींग का बना बाजा, सिंगी, शृंगवादय 6. सुअर, शूकर।

**विषाणी** वि. (तत्.) 1. सींग वाला, शृंगी 2. नोकदार दाँतों वाला 3. सींग वाला पशु 4. हाथी 5. वृषभ, सांड।

**विषाणु** पुं. (तत्.) 1. विष के सूक्ष्मकण 2. प्राणि.वि. जीवाणुओं से भी छोटे अति सूक्ष्म केवल सूक्ष्मदर्शी

से दिखाई देने वाले बिना कोशिका वाले सूक्ष्म जीव जो सजीव कोशिकाओं में बड़ी तेजी से बढ़ते हैं और रोग संक्रमण करते हैं, रोगाकारक विषाणु। virus

**विषाद** पुं. (तत्.) 1. उदासी, अवसाद, खिन्नता 2. निराशा, चिंता, दुःख, शोक, निरानंद 3. मूढ़ता, अज्ञता, मूर्खता, जड़ता। melancholia

**विषादन** वि. (तत्.) 1. मन में विषाद उत्पन्न होना या उत्पन्न करने की क्रिया/भाव 2. किसी को विषादयुक्त, चिंताग्रस्त करना।

**विषादी** वि. (तत्.) विषादयुक्त, उदास, खिन्न, चिंतातुर व्यक्ति।

**विषानन** पुं. (तत्.) जिसके मुँह में विष हो, सर्प, साँप।

**विषापह** वि. (तत्.) विषहर, विषघ्न, विष का नाश करने वाला, विषांतक।

**विषारि** वि. (तत्.) विष का शत्रु, विषनाशक, विषहर।

**विषायुध** वि. (तत्.) 1. जहरीला हथियार, विषास्त्र 2. सर्प, साँप।

**विषालु** वि. (तत्.) विषैला, जहरीला।

**विषास्त्र** पुं. (तत्.) 1. जहर में बुझा हुआ हथियार, विषायुध 2. सर्प, साँप।

**विषास्य** वि. (तत्.) सर्प, साँप।

**विषी** वि. (तत्.) 1. विषयुक्त, विषैला, विषैली चीज 2. साँप, सर्प, नाग, पन्नग।

**विषु** क्रि.वि. (तत्.) दो बराबर भागों में बाँटना, समान वि. सदृश्य, बराबर।

**विषुव** वि. (तत्.) खगो. वह समय या दिन जब सूर्य भूमध्य रेखा पर पहुँचता है जिससे दिन और रात बराबर होते हैं यथा- 21 मार्च और 22 सितंबर का दिन 2. वह समय या स्थान जिस पर सूर्य खगोलीय विषुवदवृत्त को काटता है। खगोलीय विषुवदवृत्त और क्रांतिवृत्त का कटाव बिंदु।

**विषुवत** वि. (तत्.) बीच में, मध्य में स्थित खगो. विषुव।

**विषुवत् रेखा** स्त्री. (तत्.) भूगो. पृथ्वी तल के ठीक मध्य भाग में पूर्व-पश्चिम जाने वाली